

Türkmenistanyň Prezidentiniň ýanyndaky Döwlet gullugy akademiýasy

Magistrlik maksatnamasynyň KÄR HÄSIÝETNAMASY

Ugur: 39.00.00 HUKUK ÖWRENIŞ

Taýýarlygyň ugry: 39.03.04¹
“Konstitusiýa hukugy”

1. “Hukuk öwreniş” atly magistrlik derejesiniň okuw maksatnamasy

2. Okuwyň möhleti: 1,5 ýyl

3. Hasaplaryň sany (ECTS): 90

4. Maksatnamanyň beýany:

Maksatnama giňişleýin, çuňňur hukuk bilimini almagy niýet edinjän, döwlet edaralarynyň we döwlete degişli bolmadyk edaralaryň ýokary hünär bilimli hünärmenleri we bakalawr derejeli raýatlar üçin niýetlenendir.

Magistrlik maksatnamasynyň umumy häsiýetnamasy

1. Magistrlik maksatnamasynyň esasy maksady: döwlet gullugy, ýerine ýetiriji häkimiýet we ýerli öz-özüni dolandyryş edaralary üçin ýokary derejeli, başarjaň, bäsleşige ukyply, hukuk medeniýetli we hukuk düşünjeli, hukuk döredijilik, hukuk kabul edijilik çygrynda hem-de bilermen-maslahatçy işinde düýpli bilimlere eýe bolan döwlet we jemgyýetçilik edaralary üçin talap ediljän ýolbaşçylary we hünärmenleri taýýarlamak bolup durýar.

2. Magistrlere bildiriljän talaplar:

Magistrlik maksatnamasy hakykat ýüzünde özleşdirilende, hukuk gullugynda, döwlet häkimiýet edaralarynda we ýerli öz-özüni dolandyryş edaralarynda hem-de hususy kärhanalarda we hojalyk jemgyýetlerinde ýokary hünär bilimine eýe bolan hünärmenleri taýýarlamaga mümkinçilik berer.

Magistr hukuk işinde degişli kanunlary ýokary derejede biljän, giň gözüýetimli, düşünjeli, ýolbaşçylyk we hünärmenlik ussatlygy, hukuk döredijilik we kabul edijilik işinde başarjaňlygy, kanunlary seljerip bilmek kämilligi, netijeli çözümleri kabul edip, edarany guramaçylykly dolandyryp biljän Türkmenistana we onuň halkyna, Prezidentine wepalylyk ruhunda terbiýelenen adam bolmalydyr.

¹ Bellik: Ýokary bilim hünärleriniň klassifikatoryna goşmaça girizmeklik üçin hödürüleniljär.

3. Magistr şu aşakdakylary bilmelidir:

- Türkmenistanyň milli kanunçylygyny;
- Halkara hukugynyň kadalaryny;
- Döwletň merkezi we ýerli edaralarynyň dolandyryşynyň esaslaryny;
- Hukuk ylmlaryny okatmagyň metodikasyny;
- döwlet dolandyryş çygrynda hukuk gatnaşyklarynyň kämilleşdiriş ýollaryna seljerme bermegi;
 - Hukuk namalar işlenip taýýarlananda we kabul edilende, olaryň hiline baha bermegi;
 - Hukuk esasyda edarany dolandyrmagy;
 - Edara ýolbaşçylyk etmek başarnyklaryna eýe bolmagy;
 - Döwlet we ýerli dolandyryşynda Türkmenistanyň kanunçylyk kadalaryny dogry we dürs ulanmagy;
 - Hukuk bilen bagly köpçülikleýin çykyşlarda täsirli çykyş etmegiň usullaryny;
 - Hukuk we kanunçylyk bilen bagly ylmy işleri, makalalary ýazmaklygy we onuň meseleleri bilen bagly aýratynlyklaryny;
 - Merkezi we ýerli döwlet edaralarynda degişli ugurlar boýunça bilermenlik hukuk maslahatlaryny berip bilmegi.

Magistriň zähmet çekip biljek iş ýerleri:

“**Konstitusiya hukugy**” magistrlik derejesi bolan Türkmenistanyň raýaty syýasy, ylmy we hukuk guramaçylyk hünär taýýarlygy bolup, häzirki zaman ösen tehnologiýalardan baş çykaryp, döwlet häkimiýeti we ýerli öz-özüni dolandyryş edaralarynda ýolbaşçy we hünärmen wezipelerinde, hukuk gulluklarynda hukukçy hünärinde, harby we hukuk goraýjy edaralarynda, ylym-bilim edaralarynda ylmy ýa-da bilim işgäri hökmünde, mugallymçylyk işlerinde bildirilýän hünär, iş döwri we iş tejribesiniň talaplaryna laýyklykda zähmet çekip biler.

Magistraturada okatmagyň usullary:

Görkezilen kurs okatmagyň dürli görnüşlerini we usullaryny ulanmagy göz önünde tutýar (breýnstorming, toparlaýyn iş, esse ýazmak we ş.m.).

Wagtyň köpüsi şu aşakdaky nazary we tejribe okuwlaryna sarp ediler:

- individual tejribe ýumuşlary, döwlet edaralaryndan gelen bilermenleriň gatnaşmagynda toparlaýyn ýumuşlar;
- tejribede duş gelyän ýagdaýlary derňemek, çözmek, ara alyp maslahatlaşmak;
- işjeň okadyş usullaryny ulanmak bilen döwlet we ýerli edaralarynyň işinde duş gelyän anyk ýagdaýlary çözmek arkaly okuwyň tejribä gönükdirilenligi.

Magistraturada tejribe önümçiligi we ylmy-barlag işi:

- hünär bilen baglanyşykly önümçilik tejribesiniň geçilmegi (döwlet we ýerli öz-özüni dolandyryş edaralarynyň guramaçylykly dolandyrylmagy bilen bagly Ýerine ýetiriji häkimiýetiň merkezi we ýerli edaralarynda tejribe önümçiligini guramak);
- magistrlik derejesini almak üçin saýlanylyp alnan tema boýunça özbaşdak ylmy-barlag işiniň taýýarlanylmagyny.

Magistrleri taýýarlamak okuwynyň “Konstitusiýa hukugy” ugry boýunça dersler:

- 1. Türkmenistanyň konstitusiýa hukugy*
- 2. Döwletiň we hukugyň nazaryýeti*
- 3. Türkmenistanyň döwletiniň we hukugynyň taryhy*
- 4. Hukugyň filosofiýasy*
- 5. Daşary ýurt döwletleriniň konstitusiýa hukugy*
- 6. Halkara hukugy*
- 7. Maliýe hukugy*
- 8. Zähmet hukugy*
- 9. Ýerli häkimiýet hukugy*
- 10. Administratiw hukugy*
- 11. Ýerli öz-özüni dolandyryş hukugy*
- 12. Deňeşdirme hukugy*
- 13. Saýlama dersler : jenáyat hukugy, Administratiw önümçilik hukugy.*